

śrī mānasādēvī dvādaśanāma stōtram

I ōṃ namō mānasāyai namaḥ I

jaratkārurjagadgaurī mānasā siddhayōginī I
vaiṣṇavī nāgabhaginī śaivī nāgēśvarī tathā II 1

jaratkārupriyā'stīkamātā viṣaharītī cha I
mahājñānayutā chaiva sā dēvī viśvapūjitā II 2

dvādaśaitāni nāmāni pūjākālēcha yaḥ paṭhēt I
tasya nāgabhayaṃ nāsti tasya vaṃśōdbhavasya cha II 3

nāgabhītē cha śayanē nāgrastē cha maṃdirē I
nāgakṣatē nāgadurgē nāgaveṣṭīitavigrahē II 4

I phalaśrīti I

idaṃ stōtram paṭhitvā tu muchyatē nātra saṃśayaḥ I
nityaṃ paṭhēdyastaṃ dṛṣṭvā nāgavargaḥ palāyatē II 5

daśalakṣajapēnaiva stōtrasiddhirbhavēnnṛṇām I
stōtram siddhiṃ bhavēdyasya sa viṣaṃ bhōktumīśvaraḥ II 6

nāgaughaṃ bhūṣaṇaṃ kṛtvā sa bhavēnnāgavāhanaḥ I
nāgāsanō nāgatalpō mahāsiddhō bhavēnnaraḥ II 7

II iti śrībrahmavaivartamahāpurāṇē prakṛtikhaṃḍē paṃchachatvāriṃśōdhyāyē
śrī mānasādēvī dvādaśanāma stōtram saṃpūrṇam II